



Minuti tas-seduta numru sittin (60) tal-Kunsill Lokali tar-Rabat (KLR) li nżammet nhar l-Erbgħa, 15 ta' Marzu 2023 fis-6:15pm fl-Uffiċċju Muniċipali ġewwa 34, Triq Inguanez, ir-Rabat.

Preżenti:	Is-Sur Sandro Craus	Sindku
	Is-Sur Nazju Cassar	Kunsillier
	Is-Sa Janice Busuttil	Kunsillier
	Is-Sur Chris Farrugia	Kunsillier
	Is-Sur Kris Grech	Kunsillier
	Is-Sa Doris Coleiro	Kunsillier
	Is-Sur Anthony Bonello	Segretarju Eżekuttiv
Skuzati:	Is-Sur Matthew Chetcuti	Vici Sindku
	Is-Sur Rudolph Grima	Kunsillier
	Is-Sur Norbert Grech	Kunsillier

Il-laqgħa suppost saret ġimgħa ilu iżda kienet posposta bi qbil unanimu biex issir illum fil-perjodu bejn il-laqgħa preċedenti u meta kien imissha tinżamm.

Il-bidu tal-laqgħa (bejn is-6:00pm u s-6:15pm) fuq stedina tas-Sindku, kienet dedikata għal servizz propost mis-Sur James Sghendo biex jiġu regolarizzati dawk il-lampi kollha li huma irregolari mal-Korporazzjoni Enemalta. Il-proposta intlaqgħet (ara l-iskeda tax-xogħlijiet proposti) u se jingħata direct order fuq qbil unanimu.

Is-Sindku, il-kunsillieri u s-SE urew id-dispjaċir tagħhom għat-telfa ta' Missier is-Sur Rudolph Grima filwaqt li s-Sindku, is-Sur Sandro Craus informa lill-kunsillieri bid-dettalji tal-funeral li se jsir għada, 16 ta' Marzu.

60.01	Talba u Qari tal-ittri ta' apologija Is-Sindku, is-Sur Sandro Craus, ippresjeda l-laqgħa u l-membri qalu t-talba kollha flimkien. Kienu skużati is-Sur Matthew Chetcuti, is-Sur Rudolph Grima u s-Sur Norbert Grech.	Talba Apologiji
60.02	Konsiderazzjoni u Approvazzjoni tal-minuti tas-seduta numru disgħa u hamsin (59) Is-Sindku, is-Sur Sandro Craus ippropona dawn il-korrezzjonijiet għall-minuti tas-seduta preċedenti li kienu meħuda b'moqrija u approvati b'mod unanimu kif proposti minnu stess u ssekondat mis-Sur Chris Farrugia.	Minuti

59.08	Fis-seba' vers: jinqatgħu il-kelmiet 'dan il-proġett ġej jiswa €1.6m' u jiddaħħlu l-kelmiet 'il-valur tal-propjeta' tal-post hu smat li tkun tiswa' madwar €1.6m'. Fl-istess item fit-minn il-kelma 'jikklejmjaw' ġiet mibdula għal 'jitolbu'.	Korrezzjo nijiet
59.11	Fl-ewwel vers tinqata' 'aktar minn' u tiddaħħal 'żewġ'. Fl-aħħar ta' dan il-paragrafu jinqatgħu minn '(hemm' sal-'Knisja' u jiddaħħlu l-kelmiet 'peress li fuq dawn iż-żewġ siti l-KLR għamel applikazzjonijiet mal-Awtorità tal-Ippjanar'.	Korrezzjo nijiet
59.13.02	Żdiedet is-sentenza fl-aħħar tal-paragrafu bil-kelmiet 'Il-Kunsill qabel li għandna nżommu ż-żewġ garaxxijiet, dak ta' Triq Mons Guzeppi De Piro bil-kirja eżistenti u dak ta' Triq Inguanez għal mhux aktar minn €600 fis-sena'.	Korrezzjo nijiet
60.03	Approvazzjoni taċ-ċedoli tal-pagamenti numru 345 u tal-Works/Purchase Orders numru 64 Iċ-Ċedola tal-pagamenti 345 u dik tal-Works Purchases Order 64 kienu approvati unanimament.	SOP 345 & PO/WO 64
60.04	Mistoqsijiet tal-Kunsillieri	
60.04.01	Għad-domanda ta' kunsillier, is-Sindku, is-Sur Sandro Craus ta update tax-xoghlijiet ta' rikostruzzjoni li qed isiru fil-Municipju, 8, Triq l-Isptar, ir-Rabat. Hu qal illi issa ssaqfu l-kmamar tal-uffiċċju tas-Sindku kif ukoll tas-sala li ġejja l-uffiċċju tal-back office staff. Hu qal illi se jsir l-arblu fuq il-bejt u se tingħata l-konkos il-blokka tiegħu dalwaqt.	Xoghlijiet fuq il- Municipj u.
60.04.02	Is-Sindku, is-Sur Sandro Craus informa lill-KLR illi l-applikazzjonijiet li sottomettejna ta' Project Green kienu aċċettati bħala kompleti. Dawn kienu biex ikun konkluz ix-xogħol fuq il-Pjazza tal-Bahrija kif ukoll fuq il-Pjazza tas-Saqqajja.	Project Green
60.05	Biex ikun ikkunsidrat li tiġi sottomessa applikazzjoni mil-Kunsill lid-Dipartiment tal-Gvern Lokali biex tittiehed b' devoluzzjoni kamra fi 16, Triq l-Isptar kantuniera mal-Isqaq biex minnha jibda' jopera l-għalliem tal-bini tal-presepji. LC1/2023/0009 Il-Kunsill Lokali tar-Rabat iddeċieda illi japplika biex din il-kamra fi Triq l-Isptar tkun devoluta lil biex minnha jsiru il-lezzjonijiet fit-tradizzjoni u s-snajjja tal-bini tal-presepji esklussivament mis-Sur Leli Genovese li hu l-fundatur tal- <i>Għaqda Presepji Rabtin</i> .	<i>Għaqda Presepji Rabtin</i> .
60.06	Propost Ġemellaġġ ma' Palazzolo Is-Sindku, is-Sur Sandro Craus tkellem dwar il-proposta li saritlu biex isir Ġemellaġġ ma' Palazzolo. Hu qal illi ltaqa' mas-Sindku ta' dan il-post fil-Festa ta' San Pawl ta' Frar 2023. Inghad illi dawn għandhom il-festa tagħhom fl-Imnarja ta' Malta u jiċċelebraw il-Festa ta' San Pawl b' mod differenti kif ikunu ċċelebrati il-festi f' Malta. Intant, is-Sindku, is-Sur Sandro Craus ippropona ġemellaġġ ieħor għas-Socjeta' San Ġuzepp ma' Santa Marija ta' Nikodija.	Ġemellaġġ gi
60.07	Biex is-Sa Fabienne Vassallo tiehu l-Qualification Allowance wara li temmet b' suċċess Diploma in Public Management and Governance. Il-KLR approva l-Qualification allowance u feraħ lis-Sa Fabienne Vassallo għas-suċċess tagħha. Intant, issa se jsiru l-arrangamenti biex ikun hemm ir-refużjoni lill-KLR talli kien hallas għal dawn il-lezzjonijiet.	Diploma
60.08	Kunsiderazzjoni u approvazzjoni tal-permessi tal-kabbani fil-festa ta' San Ġuzepp 2023 u d-diffikultajiet fil-ġbir tal-iskart fil-festa tal-istess kabbani Il-KLR approva l-lista tal-kabbani kif murija bħala dokument mal-agenda. Din il-lista kienet akkumpanjata bis-site plans annessi magħha biex kulhadd ikun jaf fejn u biex se jarmaw. Iddahħal permess addizzjonali din is-sena biss dak taċ-Ċavett li se jarba fil-parkeġġ għaliex din is-sena għall-ewwel darba mhux se jsir in-nar tal-art.	Permessi tal- kabbani

60.09	<p>L-approvazzjoni tal-kuntratt tax-xoghlijiet ta' kostruzzjoni fi Pjazza San Duminku It-tender document li kien prezentat mis-SE mal-Agenda ma kienx aċċettat mil-Aġenzija tal-Ilma u l-Enerġija. Għaldaqstant dawn irreferewna għal Inġinier li jaħdmu bih huma biex jikkompila dan id-dokument.</p>	Tender - Pjazza San Duminku
60.10	<p>Biex ikun ikkunsidrat li tiġi sottomessa applikazzjoni mil-Kunsill lid-Dipartiment tal-Gvern Lokali biex napplikaw b'DNO għall;-Embellishment tal-Monument ta' Ġużeppi De Piro mal-Awtorità tal-Artijiet Il-KLR ma kellux oġġezzjoni biex napplikaw mad-Dipartiment għall-Gvern Lokali biex ikun jista' jsir l-embellishment tal-monument ta' Mons Ġużeppi De Piro. Mingħajr l-approvazzjoni tad-DLG ma tkunx tista' tohroġ l-approvazzjoni mid-Dipartiment tal-Artijiet.</p>	Monument ta' Mons Ġużeppi De Piro
60.11	<p>Proposta ta' Attività Open Day li tinvolvi il-Parroċċa, Ta' Ġiezu, Santu Wistin, San Franġisk u San Duminku Dwar din l-attività li bdew jaħdmu fuqha is-Sindku, is-Sur Sandro Craus kif ukoll is-Sur Rudolph Grima, id-diskussjoni ma saritx għaliex kienet posposta għal ġurnata aktar tard matul din is-sena milli kien previst.</p>	Attività Kulturali
60.12	<p>Talba għal rimbors ta' spejjeż minn persuna li waqghet fi Triq il-Kbira permezz tal-avukat tiegħu. Il-KLR qabel unanimament illi din it-talba trid issir ma' Infrastruttura Malta li qed tagħmel ix-xogħol ta' bini mill-ġdid ta' Triq il-Kbira. L-avukat li kiteb għan-nom ta' Fr Joe Henry Abela se jkun infurmat b'dan.</p>	Waqgħa fi Triq il-Kbira waqt xoghlijiet
60.13	<p>Proposta mid-dipartiment tal-Parole – 200 hrs community work Il-KLR ikkunsidra din it-talba u qal illi wiehed irid joqgħod verament kawt speċjalment għal persuni bħal dawn li jkunu vulnerabbli. Għaldaqstant kien deċiż illi jiltaqgħu mal-uffiċjali tal-Parole, is-Sindku, s-Sur Sandro Craus u s-SE biex nirrikunsidraw dan kollu.</p>	Dipartiment tal-Parole
60.14	<p>Biex il-Kunsill Lokali tar-Rabat japprova uffiċjalment varjanza ta' 14.7% fil-kejl ta' xogħol li kien sar f'Ta' Koronja minn Bonnici Bros, liema talba kienet magħmula mill-ARPA Il-KLR approva din il-varjanza biex infittxu nagħlqu l-kontijiet ma' Bonnici Bros peress li qed isiru d-diskussjonijiet mal-ARPA biex kollox ikun konformi mal-kuntratt iffirmit fl-2017.</p>	Tarmac f'Ta' Koronja
60.15	<p>Offerta ta' 5 bring in sites bil-kontinuturi I-bins akkumpanjati b'cctv cameras imqabbdin mal-LESA min Greenpak Din il-proposta kienet milqugħa. Dawn is-cctv cameras se jsiru fuq siti ġodda tal-Bring In Sites f'dawn il-postijiet:</p> <ul style="list-style-type: none"> • Tal-Virtù fejn il-palazz biex ikunu ta' servizz għal Tal-Virtù • Fejn is-Sims jew fejn ġej id-Day Centre biex jipprovdu servizz f'Għajn Qajjet • Għar Barka fejn il-Palazz biex jinqabdu mir-residenti ta' Għar Barka • Il-Baħrija fuq il-lemin int u diehel qabel l-ewwel bini • Gheriexem fl-Isqaq tal-Marċ biex jipprovdu servizz għaċ-ċentru tar-Rabat 	Ir-ri-introduzzjoni tal-Bring In Sites
60.16	<p>Punti Ohra</p>	
60.16.01	<p>Tkellem is-Sur Nazju Cassar u kien ikkunsidrat li ssir manutenzjoni fuq pont li minnha jidhol bidwi f'Wied il-Bużbież. Dan il-bidwa, is-Sur Barbara, intqal li għamel investiment li kien rikonoxxut mill-awtoritajiet ċentrali u jinhtieg support biex l-istess pont li hu daħla tal-propjeta' tiegħu, ikun rijabilitat. Se nitolbu stima biex tkun indirizzata din il-problema.</p>	Pont f'Wied il-Bużbież

60.16.02	Is-Sur Christopher Farrugia tkellem dwar il-konfużjoni tal-karozzi tal-ommijiet tal-istudenti fl-inhawi ta' Triq Godwin Ganado f'Tal-Virtù fi x'hin ikunu deħlin u ħerġin it-tfal mis-Seminarju. Hu talab lill-Kunsill jitkellem ma' Fr Jimmy biex dawn ma jwaqqfux it-tfal f'din it-triq iżda iwaqqfuhom fi Triq tal-Virtù.	Skola tas-Seminarju
60.16.03	Is-Sindku, is-Sur Sandro Craus semma' x-xogħlijiet li qed isiru fi Triq ir-Rebħa mill-Korporazzjoni Enemalta. Hu qal illi wara li ntemm ix-xogħol ta' thaffir ta' din it-trinka daħlu wkoll il-Korporazzjoni għas-Servizzi tal-Ilma li wettqu xi trinek addizzjonali. Madankollu kien approvat biss reinstatement fuq il-gandott u mhux kisi mil-ġdid ta' din it-triq dejqa tal-medda kollha. Il-KLR qabel illi japplika għal direct order mad-DLG biex l-istess kuntrattur li wettaq dawn ix-xogħlijiet ikun jista' jkompli bil-qatran tat-triq sħiħa.	Reinstatement fi Triq ir-Rebħa
60.17	Tmiem il-laqgħa u d-data u l-hin tas-seduta li jmiss. Il-laqgħa spiċċat fit-8:15pm u dik li jmiss se ssir nhar id-19 ta' April fis-6.00pm.	Aġġornament

(IFFIRMATA)

(IFFIRMATA)

Magħmula minn Anthony Bonello u approvati llum 18 ta' April 2023 minn Sandro Craus

Segretarju Eżekuttiv

Sindku